

बैठक में चिंता जताई, यातायात जागरूकता आवश्यक

जबलपुर। सड़क सुरक्षा व यातायात जागरूकता को लेकर शुक्रवार को यहां कलेक्टर सभागार में आयोजित एक बैठक में गहन मंथन किया गया। बैठक में इस बात पर चिंता जताई गई की जबलपुर सड़क दुर्घटनाओं के मामले में प्रदेश में सबसे उच्च स्तर पर है। इस बैठक में शहर के सभी प्रमुख कॉलेज, स्कूल, कोचिंग संस्थान व पेट्रोल पम्प संचालक मौजूद थे। बैठक में सड़क सुरक्षा की आवश्यकता व महत्व के संबंध में जानकारी देते हुए कहा गया कि सबसे महत्वपूर्ण बात जीवन की सुरक्षा है, लिहाजा जीवन बचाने के लिए वाहन चलाते समय सीट बेल्ट व हेलमेट लगाने के साथ सुरक्षा मानकों का पालन करना आवश्यक है।

बैठक में उपस्थित सभी लोगों से कहा गया कि वे अपने-अपने संस्थानों में सड़क सुरक्षा को लेकर सीट बेल्ट व हेलमेट की आवश्यकता के बारे में सभी को जागरूक करें। कॉलेज, स्कूल, कोचिंग संस्थानों में अध्ययनरत विद्यार्थियों को इस विषय में बतायें। साथ ही उनके अविभाजकों तक यह



संदेश पहुंचाये और वाहनों के फिटनेस के संबंध में भी सहमति पत्र भरायें।

जिले में हर साल 4 हजार एक्सीडेंट

बैठक में बताया गया कि पूरे प्रदेश में जबलपुर सड़क दुर्घटनाओं में उच्च स्थान पर है, यहां लगभग 4 हजार दुर्घटनाएं प्रतिवर्ष होती हैं, जो अधिकांशतः यातायात में निर्धारित सुरक्षा साधनों के नहीं अपनाने के कारण होती हैं। जबलपुर में इस वर्ष सड़क दुर्घटनाओं से 523 लोगों की असामयिक मृत्यु हुई, जिनमें 246 सिर में गंभीर चोट लगने के कारण हैं। हर माह लगभग 25 व्यक्ति सड़क दुर्घटना में दुनिया छोड़कर जा रहे हैं, स्कूल कॉलेजों में

इस संबंध में जागरूकता लायें कि विद्यार्थी बिना सीट बेल्ट व हेलमेट के वाहन न चलायें। साथ ही वाहन की फिटनेस भी सही हो। इस दौरान पेट्रोल पम्प संचालकों से कहा गया कि वे भी बिना हेलमेट वालों को पेट्रोल न दें, यदि इस प्रकार के तथ्य सामने आते हैं कि वे सड़क सुरक्षा अभियान में सहभागी नहीं हो रहे हैं तो उनके पेट्रोल पम्प को सील कर दिया जायेगा। कलेक्टर राघवेंद्र सिंह ने जिला शिक्षा अधिकारी से कहा कि वे 15 दिन के भीतर स्कूल वाहन चलाने वाले ड्राइवरों व वाहनों के फिटनेस रिपोर्ट सुनिश्चित करें। कलेक्टर श्री सिंह ने प्राइवेट स्कूल संचालकों से भी कहा कि वे सड़क सुरक्षा के मापदंडों का

पालन करें, प्रशासनिक स्तर पर दिये जा रहे निर्देशों का पालन करें। यदि वे पालन नहीं करते हैं तो उनकी संस्थाओं की मान्यता को लेकर भी एक्शन किया जाएगा। उन्होंने जोर देकर कहा कि यदि कहीं भी कोई विद्यार्थी सड़क दुर्घटना में हताहत होता है तो संबंधित विद्यालय व संस्था की जिम्मेदारी मानी जायेगी कि वे सड़क सुरक्षा को लेकर विद्यार्थियों को उचित मार्गदर्शन नहीं दिये हैं। उन्होंने कोचिंग संस्थानों से भी ऐसी ही अपेक्षाएं व्यक्त की तथा पेट्रोल पंप संचालकों को भी कहा कि वे जीवन की सुरक्षा को लेकर किये जा रहे इस अभियान में सहभागी बने। पुलिस अधीक्षक संपत उपाध्याय ने कहा कि सीट बेल्ट और हेलमेट लगाने को अपनी आदत में शामिल करें। यदि सड़क सुरक्षा और यातायात जागरूकता के इन प्रयासों से भी कुछ सुधार होता है तो जीवन बचाने में एक महत्वपूर्ण कदम होगा। इसके अलावा ई-रिक्शा और एलपीजी गैसकित लगे वाहनों को नियंत्रित करने के संबंध में भी आवश्यक निर्देश दिये तथा जहां-जहां ब्लैक स्पॉट हैं वहां आवश्यक सुरक्षा साधन सुरक्षित करने के लिए निर्देश दिये गये।

निगम की टीम का बड़े प्रतिष्ठानों पर छापा, सुरक्षा मानक पाए गए लचर जान-माल की सुरक्षा के लिए चलाया जा रहा सख्त अभियान

जबलपुर। जान-माल की सुरक्षा सुनिश्चित करने के लिए निगम द्वारा चलाए जा रहे विशेष अभियान के दूसरे दिन शहर के बड़े व्यावसायिक प्रतिष्ठानों में जांच दल ने सघन कार्रवाई की। इस दौरान खंडेलवाल फर्नीचर, वाहेगुरु टैक्सटाइल्स और अंबिका ट्रेडर्स में निरीक्षण किया गया, जहाँ सुरक्षा और भवन अनुमतियों के पुख्ता मानक नहीं पाए गए। जांच दल ने बड़ा फूहार, घमंडी चौक, करमचंद चौक और आधार क्षेत्र के प्रतिष्ठानों का दौरा किया। निगमायुक्त रामप्रकाश अहिरवार के निर्देश पर गठित टीम ने प्रतिष्ठानों के स्वीकृत मानचित्र, अग्नि सुरक्षा उपकरण और लाइसेंस से संबंधित सभी दस्तावेजों की जांच की। इसके साथ ही पूरे परिसर का बारीकी से मुआयना किया गया ताकि किसी भी प्रकार की सुरक्षा चूक का पता लगाया जा सके।

सुरक्षा मानकों में बड़ी खामी

जांच के दौरान यह पाया गया कि इन प्रतिष्ठानों में सुरक्षा मानक पर्याप्त नहीं हैं। निगमायुक्त ने स्पष्ट किया कि यह जान-माल की सुरक्षा के साथ गंभीर



खिलवाड़ है। उन्होंने बताया, "इन प्रतिष्ठानों के स्वीकृत नक्शों की भी विस्तृत जांच कराई जाएगी। यदि नियमों का उल्लंघन पाया गया तो नियमानुसार सख्त कार्रवाई की जाएगी।"

टीम में शामिल अधिकारी

कार्यवाही के दौरान निगम की टीम में भवन अधिकारी नवीन लोनार, संचायीय भवन अधिकारी जागेन्द्र सिंह, अनुपम शुक्ला, फायर अधीक्षक कुशाग्र ठाकुर, सहायक अग्निशमन अधिकारी नीलेश पाटीदार, भवन अधिकारी शैलेन्द्र कौरव, सुरेन्द्र मिश्रा, अभिषेक तिवारी, शिवंत सोनी, टाइम कौपर महेश शर्मा, सुंदर नारावी, रिदेश धुवें और दानिया कोरी सहित अतिक्रमण दल के अन्य सदस्य भी मौजूद रहे।

6 दिसम्बर को लेकर प्रशासन अलर्ट

जबलपुर। आज 6 दिसम्बर है। 1992 से लेकर आज तक जबलपुर में इस तारीख अमन और शांति ही रही है। फिर भी 6 दिसम्बर की विवादास्पद घटना को देखते हुये जिला प्रशासन अलर्ट मोड पर है। एक पक्ष जहां इसे शौर्य दिवस के रूप में मनाता है तो दूसरा पक्ष इसे काले दिन के तौर पर याद करता है। दोनों ही पक्षों ने जिला प्रशासन से आज अलग अलग कार्यक्रम की अनुमति मांगी थी, लेकिन जिला प्रशासन से अनुमति नहीं दी। राम मंदिर बावरी मस्जिद विवाद की बरसी के महहनजर आज पुलिस प्रशासन अलर्ट है। शहर हनुमानताल गोहलपुर, आधारताल, व्वासीघाट, खबर, गोरखपुर सहित ओमली क्षेत्र पुलिस बल को अतिरिक्त तैनाती की जा रही है। किसी भी क्षेत्र में अधिक लोगों को एकत्र नहीं होने दिया जा रहा है। जहां 5 दिसम्बर को पर्यटन, तहसीलदार परसपी और डीएसपी स्तर के अधिकारी क्षेत्र में व्यवस्थाओं को जांचना लेते हुए प्रसूतजनों से चर्चा की, वहीं आज सभी अधिकारियों का अपने अपने क्षेत्रों में सक्रिय रहने के निर्देश दिये गये हैं। 6 दिसम्बर के महहनजर वात दैरा से ही शहर से लेकर देहात क्षेत्रों में पुलिस के साथ प्रशासन के अधिकारी सुबह से ही अपने-अपने क्षेत्रों में सक्रिय दिखे। 34 वर्ष पुराने विवाद को लेकर कहीं कोई विवादास्पद स्थिति न बने इसके लिए पुलिस अधिकारियों ने अधिनस्थों को निर्देशित किया है कि छोटी से छोटी सूचना को गंभीरता से लेते हुए तत्काल मौके पर पहुंचें।

किसी भी आयोजन की अनुमति नहीं, सोशल मीडिया पर पैनी नजर

निगम की आय बहाने निगमायुक्त की बड़ी पहल

जबलपुर। नगर निगम की आय में वृद्धि करने के उद्देश्य से निगमायुक्त रामप्रकाश अहिरवार ने राजस्व वसूली अभियान को व्यापक बनाते हुए बड़ी पहल की है। उन्होंने अब राजस्व अमले के साथ-साथ जल विभाग के टाइम कीपर्स और उपयंत्रियों को भी वसूली कार्य में लगा दिया है।

निगमायुक्त का यह कदम बकाया करों और शुल्कों की वसूली में तेजी लाने के लिए उठाया गया है। वसूली अभियान में प्रमुख रूप से सम्पत्तिकर के अलावा जलशुल्क, डोर-टू-डोर कचरा कलेक्शन शुल्क, विभिन्न प्रकार के लायसेंस शुल्क और निगम की दुकानों के किराए

राजस्व अमले के साथ जल विभाग का अमला भी वसूली में जुटा



की वसूली पर विशेष जोर दिया जा रहा है। निगमायुक्त रामप्रकाश अहिरवार ने राजस्व वृद्धि के लक्ष्य को हासिल करने के लिए राजस्व, जल

और बाजार विभाग के अधिकारियों के साथ बैठक की। उन्होंने तीनों विभागों को आपसी समन्वय स्थापित कर वसूली अभियान को प्रभावी ढंग से गति प्रदान करने के सख्त निर्देश दिए। बैठक के दौरान निगमायुक्त ने अधिकारियों को निर्देशित किया कि वे राजस्व शिविरों और आगामी नेशनल लोक अदालत की जानकारी से करदाताओं को हर हाल में अवगत कराएं। उन्होंने अपील की कि अधिक से अधिक करदाता इन शिविरों और लोक अदालत का लाभ उठाकर अपनी बकाया राशि का भुगतान सुनिश्चित करें तथा निगम की अप्रिय कार्यवाही से बचें।

घर बैठे कर सकते हैं भुगतान

निगमायुक्त ने नागरिकों से अपील करते हुए यह भी बताया कि करदाता अब घर बैठे भी ई-नगर पालिका पोर्टल के माध्यम से अपनी समस्त बकाया करों की राशि आसानी से जमा कर सकते हैं, जिससे उन्हें निगम कार्यालय आने की आवश्यकता नहीं होगी। बैठक में अपर आयुक्त अरविंद शाह, व्हीएन। बाजपेयी, देवेन्द्र सिंह चौहान, अंजु सिंह ठाकुर, अधीक्षक यंत्री कमलेश श्रवास्तव, राजस्व अधीक्षक इन्द्र कुमार वर्मा, बाजार अधीक्षक राजेंद्र दुबे के साथ सभी सम्बन्धी अधिकारी उपस्थित रहे। निगम प्रशासन का लक्ष्य है कि वित्तीय वर्ष के अंत तक शत-प्रतिशत वसूली सुनिश्चित की जा सके।

कलेक्टर ने किया जेडीए की योजनाओं में चल रहे विकास कार्यों का निरीक्षण

जबलपुर। कलेक्टर राघवेंद्र सिंह ने जबलपुर विकास प्राधिकरण द्वारा लगभग 500 एकड़ में विकसित की जा रही योजना क्रमांक 64 एवं 65 तथा योजना क्रमांक 11 द्वितीय चरण शताब्दीपुरम एवं योजना क्रमांक 5/14 गजस्थ में निर्मित किये जा रहे बहुमंजिला भवनों का निरीक्षण किया। निरीक्षण के दौरान निगमायुक्त राम प्रकाश अहिरवार भी उपस्थित रहे। इस दौरान जेडीए के मुख्य कार्यपालन अधिकारी दीपक कुमार वैद्य ने योजना क्रमांक 64 एवं 65 के विस्तृत प्लान एवं विकास कार्यों, भविष्य की कार्ययोजना की विस्तृत जानकारी से अवगत कराते हुये बताया कि इन योजनाओं में मास्टर प्लान के 48 मीटर चौड़ी एवं लगभग 2150 कि.मी। लम्बी एस।आर।-3 सड़क है, जिसका निर्माण कार्य पूर्णता की ओर है, जिसे फरवरी 2026 तक पूर्ण करा लिया जायेगा। इस सड़क का निर्माण पूर्ण होने से मुख्य मार्ग ए।आर।पी।-4 एवं एस।आर।-3 की कनेक्टिविटी सीधे नागपुर कटनी बाईपास से हो जायेगी, जिससे 8



किलोमीटर की दूरी से बचत होगी एवं ईंधन की बचत के साथ ही यातायात सुदृढ़ीकरण को नई दिशा मिलेगी, इसके साथ ही पाटन बायपास के यातायात दबाव से भी काफी हद तक निजात मिल सकेगी। उक्त दोनों योजनाओं के निरीक्षण के साथ ही कलेक्टर एवं निगमायुक्त द्वारा अन्य योजनाओं में जेडीए के चल रहे वृहद आवासीय, व्यावसायिक प्रोजेक्ट का भी निरीक्षण किया गया। निरीक्षण के दौरान अधिकारियों द्वारा सिविल कार्यों के साथ ही विद्युतीकरण कार्यों का भी निरीक्षण किया तथा गुणवत्ता का अवलोकन करते हुये मौके पर स्थापित टेस्ट लेब, टेस्ट

आज निकलेगी स्वदेशी रथ यात्रा

जबलपुर। कॉन्फिडरेशन ऑफ ऑल इंडिया ट्रेडर्स (केट) द्वारा स्वदेशी, आत्मनिर्भर भारत और स्थानीय व्यापार के समर्थन में निकाली जा रही 'स्वदेशी रथ यात्रा' 6 दिसंबर 2025 को जबलपुर पहुंचेगी। इस यात्रा का उद्देश्य जन-जन में 'स्वदेशी अपनाओ - देश को मजबूत बनाओ' का संदेश पहुंचाना है। रथ यात्रा का शुभारंभ सुबह 11 बजे स्वदेशी मेला, शहीद स्मारक भवन, राजीताल चौक से होगा, जहाँ जबलपुर सांसद माननीय आशीष दुबे मगवा ध्वज दिखकर यात्रा को रवाना करेंगे। इसके बाद रथ यात्रा गोल बाजार और अन्य प्रमुख व्यापारिक क्षेत्रों से होकर आगे बढ़ेगी। यात्रा लगभग 1:30 बजे सराफा बाजार पहुंचेगी, जहाँ मध्य क्षेत्र विधायक अमिताभ पांडे द्वारा 'स्वदेशी अपनाओ' की शपथ दिलाई जाएगी। रथ यात्रा का मध्य समापन समारोह दोपहर 3:30 बजे राक्षी मोर्ची डेरी तिराहा में होगा। यहाँ विधायक अशोक रोहणी रथ यात्रा का औपचारिक समापन करेंगे। समापन के बाद रथ यात्रा शहरपुरा होते हुए डिंडोरी के लिए प्रस्थान करेंगे। कार्यक्रम में केट के प्रदेश पदाधिकारी - प्रदेश महामंत्री राजीव खंडेलवाल (खंडवा) और प्रदेश स्वदेशी संकल्प यात्रा प्रमोटी ऑरिजिनेट असाटी (खरपुर) विशेष रूप से उपस्थित रहेंगे। केट और स्वदेशी विभाग मंत्र में शहर के नागरिकों, व्यापारियों एवं सामाजिक संगठनों से अपील की है कि वे अधिक से अधिक संख्या में शामिल होकर स्वदेशी अभियान को सशक्त बनाएं और आत्मनिर्भर भारत के निर्माण में योगदान दें।

हाई कोर्ट में आवारा कुत्तों के मामले में पीआईएल दायर

जबलपुर। मप्र हाईकोर्ट में आवारा कुत्तों को लेकर एक जनहित याचिका दायर की गई है। नागरिक उपभोक्ता मार्गदर्शक मंच, जबलपुर के अध्यक्ष डॉ. पीजी नाजपांडे की ओर से अधिवक्ता दिनेश उपाध्याय पैरवी करेंगे। उन्होंने अवगत कराया कि जनहित याचिका में सुप्रीम कोर्ट के दिशा-निर्देश का जबलपुर सहित अन्य जिलों में समुचित पालन नदारद है। इस वजह से लोग परेशान हो रहे हैं। सार्वजनिक स्थलों पर कुत्तों का आतंक है। उनके काटने पर रेबीज का इंजेक्शन लगवाने की मशवकत सामने होती है। लिहाजा, सुप्रीम कोर्ट की मंशा के अनुरूप जिम्मेदार अमले कार्रवाई सुनिश्चित करें।

निर्माणधीन मकान में करंट से नौत का मामला

जबलपुर। अमखेरा क्षेत्र में निर्माणधीन मकान में पुताई का काम करते वक्त करंट लगने से एक युवक की दर्दनाक मौत हो गई। मर्ग जांच पूरी होने के बाद पुलिस ने पड़ोसी से अवैध रूप से बिजली लाइन लेने और सुरक्षा के उपाय नहीं करने से लापरवाही पाए जाने पर मकान मालिक और पड़ोसी के खिलाफ प्रकरण दर्ज कर विवेचना शुरू कर दी गई है। गौहलपुर पुलिस थाने से प्राप्त जानकारी के अनुसार 13 नवंबर 2025 को बाद नगर अमखेरा निवासी 19 वर्षीय हिमांशु बर्मन की पुताई के दौरान करंट लगने से मौत हो गई थी। पुलिस ने मर्ग कायम कर मामलों को जांच में लिया। मर्ग जांच के दौरान साक्षियों के कथनों में सामने आया कि निर्माणधीन

मकान मालिक और पड़ोसी पर मामला दर्ज



मकान में कोई अधिकृत बिजली कनेक्शन नहीं था। पुताई हेतु धनीराम रजक ने पड़ोसी रोहित चौधरी के घर से खींचकर बिजली सप्लाई ली थी। कनिष्ठ अभियंता, अधातराल-म.प्र. पूर्व क्षेत्र विजय वितरण कंपनी-से प्राप्त जानकारी के अनुसार धनीराम रजक के नाम पर कोई बिजली कनेक्शन जारी नहीं हुआ था। वहीं

रोहित चौधरी के नाम पर अस्थायी विद्युत कनेक्शन जारी हुआ था। अन्य परिसर को बिजली सप्लाई देना विद्युत अधिनियम का उल्लंघन है। जांच में यह भी पाया गया कि पुताई के समय हिमांशु को किसी प्रकार के सुरक्षा उपकरण या सुरक्षा साधन उपलब्ध नहीं कराए गए थे। अवैध बिजली व्यवस्था और सुरक्षा मानकों की अनदेखी के कारण ही काम के दौरान उसे करंट लगा और उसकी मृत्यु हो गई। पुलिस ने आरोपी धनीराम रजक और रोहित चौधरी के खिलाफ धारा 106(1), 3(5) बीपीएस तथा धारा 138 विद्युत अधिनियम के तहत अपराध पंजीबद्ध कर लिया गया है। पुलिस मामले की आगे जांच कर रही है।

हरिभूमि

जन्मदिन उत्सव महाबम्पर ड्रा

सांत्वना पुरस्कार विजेताओं के नाम

रायपुर संस्करण - 445. नीला परमार पिता\पति स्व.श्री धीरज सिंह ठाकुर पता- ब्राम्हण पारा रायपुर, 446. पुष्पेन्द्र परगनाहा पिता\पति राम खिलावन पता- अशोक नगर गुदियारी रायपुर, 447. राजेंद्र कुमार दंडसेना पिता\पति स्व. से. आर. दंडसेना पता- बोरियाखुर्द रायपुर, 448. निरोला योगी पिता\पति विजय कुमार मसोह पता- साई कॉलोनी संतोषी नगर खमतारा, 449. भूमिका मानिकपुरी पिता\पति अमर दास मानिकपुरी पता- सद् संकेत-06 रायपुर, 450. सुनीता वर्मा पिता\पति श्री बिसोहा राम वर्मा पता- हाउसिंग बोर्ड कॉलोनी दोदेखुर्द, 451. संकल्प साहू पिता\पति श्री दया राम साहू पता- भाटगाँव पानी टंकी के पास रायपुर, 452. मेधा साहू पिता\पति भागवत प्रसाद साहू पता- H-16 पुलिस लाइन रायपुर, 453. यशोदा वर्मा पिता\पति सुन्दर लाल वर्मा पता- बरौद विधान सभा भवन के पास, 454. प्रवीण कुमार पिता\पति राजेंद्र कुमार पता- जुलुम टेकरी रायपुर, 455. तेजेश्वरी साहू पिता\पति दुर्वास साहू पता- कुरुसंकेत राजिम, 456. रामचंद्र देवांगन पिता\पति स्व. शिव राम देवांगन पता-नगर पंचायत आमदी धमतरी, 457. येशु साहू पिता\पति जीवन लाल साहू पता- बजरंग चौक गोकुलनगर वार्ड धमतरी, 458. तलेश्वर पिता\पति मस्त राम साहू पता-करेली बड़ी मगरलोड, 459. अनन्या नामदेव पिता\पति विरेन्द्र कुमार नामदेव पता- मैन रोड डोंगरगढ़, 460. ज्योति पात्रे पिता\पति स्व. दुतिया राम बघेल पता- लालबाग प्रभात नगर वार्ड न.२, 461. गीता साहू पिता\पति स्व. देवलाल साहू पता-डोंगरगढ़, 462. चित्रांशु चौहान पिता\पति हेमंत कुमार चौहान पता-बेमेतरा, 463. भाव्या नारंग पिता\पति प्रशांत नारंग पता-राजापारा कांकेर, 464. होमन सिंह नागवंशी पिता\पति स्व.मुर्ला राम पता- डौंडी नगर बालोद, 465. वी.जोगाराव नायडू पिता\पति स्व. श्री गंगैय्या नायडू पता-सहारा टेंड हाउस जगदलपुर, 466. रोशनी देवांगन पिता\पति मोहन देवांगन पता-महासमुंद, 467. अन्नपूर्णा ठाकुर पिता\पति अजय पाल सिंह ठाकुर पता-ठाकुर पारा कवर्वा, 468. महेंद्र कुमार साहू पिता\पति नकुल प्रसाद साहू पता-सुहेला, 469. संतोष कोराम पिता\पति गिरधारी कोराम पता-एस. पी. मरारपारा, 470. सुशीला शाह पिता\पति भुनेश्वर शाह पता- नंदनी वार्ड हाउसिंग बोर्ड छावनी, 471. आभा गुप्ता पिता\पति महावीर प्रसाद गुप्ता पता- आकाश नगर, 472. तोमन साहू पिता\पति कन्हैया साहू पता- न्यू पंचशील नगर नयापारा, 473. योगिता साहू पिता\पति भूपेंद्र कुमार साहू पता- शीतला नगर दुर्ग, 474. प्रियांशु निर्मलकर पिता\पति हेमंत निर्मलकर पता- लक्ष्मी नगर वार्ड न. भिलाई, 475. संजीविनी टंडन पिता\पति देवनारायण टंडन पता-दुर्ग, 476. एन. येल्लियारा पिता\पति एन. गात्रियल पता- कैम्प-01 सुन्दर नगर वार्ड 32 भिलाई, 477. कु.नीलम बघेल पिता\पति अशोक कुमार बघेल पता-भिलाई-03, 478. संस्कार पिता\पति भूषण राउत पता-भिलाई -03, 479. किरण साहू पिता\पति दमर्द कुमार पता- आर्य नगर कोहका भिलाई, **विलासपुर संस्करण - 480.** तनुषा पिता\पति गोपीचन्द्र पटेल पता- सूरदा देवरी मुंगेली, तखतपुर, 481. नरेंद्र सिंघानिया पिता\पति स्व. लोरिक राम पता- तखतपुर, 482. कविता कारड़ा पिता\पति दयाराम लालवानी पता- तखतपुर, 483. नैना मलधानी पिता\पति कोमल मलधानी तखतपुर, 484. राजू कुमार देवांगन पिता\पति स्व. बुधराम देवांगन पता- तखतपुर, 485. ईशरी खांडेकर पिता\पति राजकुमार खांडेकर पता- टिकरपारा, 486. दिनेश राजपूत पता- तखतपुर, 487. अंशिका शर्मा पिता\पति जितेंद्र शर्मा पता- तखतपुर लोरमी, 488. मनोपा दास वैष्णव पिता\पति संजय दास वैष्णव पता- शांति चौक लोरमी, कोरिया जिला 1. आशीष मोदी, पिता/पति - दिनेश मोदी पता- चरचा, 489. ओमप्रकाश सिंह पिता/पति रमेश सिंह पता- वैकुण्ठपुर, 490. सुधीराम देवी पिता/पति मोहन पता- वी. टी. सी. चरचा, 491. हर्ष कुमार सिंह पिता/पति सुनील सिंह पता- चरचा, 492. जसोना खातून पिता/पति स्व. मो. सलीम उद्दीन पता- वैकुण्ठपुर, 493. महेश कुमार मिश्रा पिता/पति राम अवतार मिश्रा पता- खेरी वैकुण्ठपुर, 494. कुमुद बाला श्रीवास्तव पिता/पति एम. के. सिन्हा पता- बरबसपुर, 495. श्रीमती सुनीता देवी पिता/पति राजकुमार तिवारी पता- वार्ड-7 चरचा कॉलोनी, 496. राजकुमार तिवारी पिता/पति स्व. पारस नाथ तिवारी पता- हनुमान मंदिर के सामने चरचा कॉलोनी, 497. मंजुलता गुप्ता पिता/पति रामकुमार गुप्ता पता- वैकुण्ठपुर कोरिया, 498. रूपेश कुमार अग्रवाल पिता/पति कृष्णा प्रसाद अग्रवाल पता- अंबेडकर नगर वार्ड-6 चरचा, 499. निलेश कुमार पटवा पिता/पति संतनन्द पटवा पता- पटना, 500. अभिषेक कुमार साहू पिता/पति मनोज कुमार साहू पता- सागरपुर वैकुण्ठपुर, 501. कृष्णा सिंह पिता/पति शंकर सिंह पता- स्कूल पारा वैकुण्ठपुर, 502. मयंक गुप्ता पिता/पति - श्री दुर्गा प्रसाद गुप्ता पता- वैकुण्ठपुर, **भोपाल संस्करण - 503.** संजय चौरसिया पिता\पति जवाहर लाल पता - वी-314 चिनार रिट्टेटअरेरा हिल्समेदा मिलभोपाल, 504. मेधा राणा पिता\पति स्व. मोतीलाल राणा 5/228 रविशंकर नगरभोपाल, 505. मथुरा प्रजापति पिता\पति - श्याम नगर, 506. सुरेश कुमार यादव पिता\पति श्रीराम दुलारे यादव एफ-9 थर्ड फ्लोर 1250 अर्जुन नगर कॉलोनी, 507. आदेश नेमा पिता\पति रमेश पता- नेमा विदिशा, 508. कमलसिंह रघुवंशी पिता\पति हल्के सिंह रघुवंशी पता- गोदावरी ग्रीन्स विदिशा, 509. नरेश राज साहू पिता\पति-हीरालाल साहू पता- बालाजी आर्किड विदिशा, 510. अमोल विश्वकर्मा पिता\पति बालाराम विश्वकर्मा पता- विजय नगर विदिशा, **जबलपुर संस्करण - 511.** अर्पित पांडे पिता\पति भानु कुमार पांडे पता- कोतमा, 512. ईश्वर चौधरी पिता\पति मदन चौधरी वार्ड नंबर 8 मगरहा टोला कोतमा, 513. आकृति द्विवेदी पिता\पति विजय कुमार द्विवेदी पता- ग्राम बुढानपुर कोतमा, 514. प्रिया शर्मा पिता\पति संतोष कुमार शर्मा पता- पुरानी बस्ती कोतमा, 515. आकृति नामदेव पिता\पति ओमप्रकाश नामदेव पता- जय श्री वार्ड क्रमांक 8 जिला अन्नूपुर, 516. संजना केवट पिता\पति संतोष केवट पता- वार्ड क्रमांक 5 कोतमा, 517. सानवी प्रजापति पिता\पति हरिहर प्रसाद प्रजापति वार्ड नंबर 9 विकास नगर कोतमा अन्नूपुर, 518. अनुराग सोनी पिता\पति श्री महेंद्र सोनी वार्ड नंबर 2 गल्लस स्कूल में रोड कोतमा अन्नूपुर।

नियम एवं शर्तें लागू शेष विजेताओं की सूची के लिये पढ़ते रहिए हरिभूमि



कांग्रेस खेल प्रकोष्ठ के अध्यक्ष का हुआ सम्मान

जबलपुर। घंटाघर कॉफी हाउस मित्र मंडल एवं रानी दुर्गावती पूर्व छात्र संघ के संयुक्त तत्वावधान में पूर्व विधायक नरेश्वर धुवे, पूर्व छात्र नेता जनजागरण मोर्चा के प्रदेश अध्यक्ष मधुरा प्रसाद दुबे के आतिथ्य में महाकौशल क्रोड परिसर के संस्थापक डॉक्टर प्रशांत मिश्रा को कांग्रेस खेल प्रकोष्ठ का अध्यक्ष बनाए जाने पर समस्त खेल संघों एवं पूर्व छात्र नेताओं की उपस्थिति में घंटाघर कॉफी हाउस में सम्मान समारोह का आयोजन किया गया। साथ ही ग्रामीण कांग्रेस कमेटी के अध्यक्ष पूर्व विधायक छात्र नेता संजय यादव, नगर कांग्रेस कमेटी के अध्यक्ष सौरभ नाटी शर्मा जी को भी सम्मानित किया गया। कार्यक्रम में पूर्व विधायक नरेश्वर धुवे, पूर्व छात्र नेता मधुरा प्रसाद दुबे, मधु चौधरी की उपस्थिति विशेष रूप से उल्लेखनीय रही। इस अवसर पर घंटाघर मित्र मंडल के अध्यक्ष राज श्रीफल एवं विश्वविद्यालय पूर्व छात्र (शिक्षण विभाग) के संयोजक दीना ठाकुर, संजय साहू, अशोक तोमर द्वारा माला पहनाकर शॉल, श्रीफल और मोमेंटो से सम्मानित किया गया, वहीं वॉलीबॉल संघ की ओर से भी वॉलीबॉल संघ की जिला सचिव सुश्री नीलम चंसौरिया, अशोक नामदेव, गजराज वैद्य द्वारा भी शॉल श्रीफल से सम्मानित किया गया। इस अवसर पर मास्टर एथलेटिक्स में संस्कारधानी को गौरवाचित करने वाली विनोता शर्मा को एवं पाटन विधानसभा से युवक कांग्रेस के नवनिर्वाचित अध्यक्ष ललित सोनी को भी अतिथियों द्वारा सम्मानित किया गया। इस अवसर पर हॉकी के राष्ट्रीय खिलाड़ी रहे सुनील यादव, कुशती संघ के तंजिर टाट्टू, सुनील पटेल, मास्टर एथलेटिक्स संघ से सुमित्रा पिल्लई, विद्योतमा, राजेंद्र यादव, कबड्डी संघ से चंदा सोनी, नीलम यादव, बबू यादव, टिनी भाई, डॉ. राजेंद्र पिल्लई, सुशील जसेले, शरमन रजक, संजय वर्मा, संतोष भारती की उपस्थिति विशेष रूप से उल्लेखनीय रही।

आदिनाथ का वन गमन: पंचकल्याणक प्रतिष्ठा एवं गजरथ महोत्सव में अद्भुत आध्यात्मिक वातावरण

जबलपुर। पंचकल्याणक प्रतिष्ठा एवं गजरथ महोत्सव के पाँचवें दिन का आयोजन अत्यंत भव्य और भक्तिमय वातावरण में संपन्न हुआ। प्रातःकाल पात्र शुद्धि, अभिषेक, शांतिधारा, नित्य महापूजन और शांति हवन के साथ दिन का शुभारंभ हुआ। इसके बाद युवा आदिकुमार की बारात और विवाह का मनोहारी मंचन किया गया, जिसमें श्रद्धालु उत्साह से झूमते रहे।



विवाह उपरांत चक्रवर्ती अभिषेक एवं दीक्षा अभिषेक की विधि हुई। महाराज नाभिराय ने अपना मुकुट युवराज आदिकुमार को पहनाया और अपने आसन का परिवर्तन किया। गजरथ स्थल पर सजाए गए भव्य मंच को देखकर ऐसा प्रतीत हो रहा था मानो साक्षात्

उन्होंने राजपाट अपने पुत्रों को सौंपकर दीक्षा के लिए प्रस्थान किया—जिसका मंचन बड़ी ही भव्यता से हुआ। दोपहर 3 बजे, आचार्य समयसागर महाराज ने दीक्षा मंत्रों का उच्चारण करते हुए आदिकुमार को मुनि 108 ऋषभ सागर महाराज के रूप में दीक्षा प्रदान की। उन्हें दिगंबर दीक्षा स्वरूप पिच्छी और कर्मडल अर्पित किया गया। अपनी मंगल देशना में आचार्यश्री समयसागर महाराज ने कहा कि आज दीक्षा कल्याणक का दिव्य अवसर है। उन्होंने भगवान ऋषभदेव के क्षायिक सम्यक्त्व, अविद्यज्ञान, दीर्घ आयु और रत्नायुगी की आराधना का उल्लेख करते हुए श्रद्धालुओं को धर्म-मार्ग में स्थिर रहने का संदेश दिया।

जैन डॉक्टर एसोसिएशन द्वारा निशुल्क स्वास्थ्य शिविर का आयोजन कार्यक्रम स्थल पर जैन डॉक्टर एसोसिएशन द्वारा निःशुल्क स्वास्थ्य शिविर का आयोजन किया गया, जो 7 दिसंबर तक चलेगा। इस सेवा कार्यक्रम में अध्यक्ष डॉ. संजय जैन, सचिव डॉ. पिपूष जैन, डॉ. अशोक जैन, डॉ. चन्द्रेश जैन, डॉ. साक्षी जैन, डॉ. स्वप्निल जैन, डॉ. शिल्पी जैन का विशेष सहयोग रहा। शिविर को मैडिकल कॉलेज डीन डॉ. नवनीत सक्सेना एवं अधीक्षक डॉ. अरविंद शर्मा का भी महत्वपूर्ण सहयोग प्राप्त हुआ। पूरे आयोजन में श्रद्धालुओं की भारी उपस्थिति रही और वातावरण पूरी तरह आध्यात्मिक एवं उत्साहपूर्ण बना रहा।

भेड़ाघाट में बन रही सड़क की नापजोख पर पक्षपात का आरोप, स्थानीयजनों ने किया विरोध

भेड़ाघाट। विश्व प्रसिद्ध पर्यटन स्थल भेड़ाघाट में चौराहे से भेड़ाघाट तक नई सड़क निर्माण की प्रक्रिया पर स्थानीय नागरिकों ने पक्षपात का आरोप लगाया है। राज्य शासन द्वारा स्वीकृत और टेंडर प्रक्रिया पूरी होने के बाद यह सड़क निर्माण कार्य जल्द शुरू होने वाला है। कुछ दिनों पहले मध्यप्रदेश शासन के पीडब्ल्यूडी मंत्री राकेश सिंह द्वारा भूमि पूजन भी किया जा चुका है। स्थानीय लोगों का कहना है कि हाल ही में पीडब्ल्यूडी विभाग के अधिकारियों द्वारा सड़क का पुनः सर्वे कर चिन्ह लगाए गए, जिनमें सड़क के केंद्र से एक ओर 12 मीटर और दूसरी ओर 6 मीटर तक का एरिया लिया जा रहा है। लोगों का कहना है कि यह मापदंड न्यायसंगत नहीं है। करीब 50 वर्षों से यह रोड समान मानकों के साथ मौजूद है, ऐसे में नई नापजोख में असमानता देख जनता नाराज है। जानकारों के अनुसार सड़क निर्माण में हमेशा बराबर दूरी का मापदंड लागू होता है। स्थानीय निवासियों, जनप्रतिनिधियों और व्यापारियों ने इस असमान माप का विरोध करते हुए प्रदर्शन किया, जिसके बाद विभाग ने कार्रवाई अस्थायी रूप से रोक दी है। भेड़ाघाट चौराहा



क्षेत्र के सरपंच और अन्य प्रतिनिधियों ने संयुक्त रूप से कलेक्टर एवं एसडीएम पाटन को ज्ञापन सौंपकर निष्पक्ष जांच की मांग की है। उनका कहना है कि वे भेड़ाघाट के विकास के पक्ष में हैं, लेकिन नियमों के खिलाफ किसी भी पक्षपातपूर्ण कार्रवाई को स्वीकार नहीं किया जाएगा। यदि उचित जांच नहीं हुई, तो वे पीडब्ल्यूडी मंत्री को ज्ञापन सौंपकर धरना-प्रदर्शन करेंगे। ज्ञापन सौंपने वालों में पूर्व सरपंच गोविंद बर्मन, सर्वेश साहू, पुरुषोत्तम बर्मन, दिलीप कुमार, रामकुमार बर्मन, रूद्र दत्त तिवारी, आर.एस. चौरसिया, ऋषि राज चौरसिया, आशीष सिंह, रामजी श्रीपाल सहित अन्य नागरिक शामिल रहे। स्थानीयों ने न्यायपूर्ण एवं निष्पक्ष जांच की मांग दोहराई है।

पमरे ने गत वर्ष के मुकाबले 7 प्रतिशत से अधिक माल लदान किया

जबलपुर। पश्चिम मध्य रेल महाप्रबंधक के निरंतर मॉनेटरिंग में वाणिज्य, परिचालन विभाग के वरिष्ठ अधिकारियों व कर्मचारियों द्वारा जबलपुर, भोपाल एवं कोटा तीनों गण्डलों में ओरजिनेटिंग फ्रेट लोडिंग को बढ़ाने के लिए लगातार प्रयास किये जा रहे हैं। जिसके परिणामस्वरूप पश्चिम मध्य रेल ने चालू वित्तीय वर्ष के नवम्बर 2025 माह में 04.62 मिलियन टन प्रारम्भिक माल लदान किया, जबकि गत वित्तीय वर्ष की इसी अवधि में 04.29 मिलियन टन प्रारम्भिक माल लदान किया था, जो कि 07.73 प्रतिशत अधिक है। इस प्रकार पश्चिम मध्य रेल ओरजिनेटिंग गुड्स लोडिंग में चालू वित्तीय वर्ष 2025 के अप्रैल से नवम्बर तक कुल 36.08 मिलियन टन प्रारम्भिक माल लदान किया, जबकि गत वित्तीय वर्ष की इसी अवधि में 33.77 प्रारम्भिक मिलियन टन माल लदान किया था, जो कि 06.84 प्रतिशत अधिक है।

अमानक कीटनाशकों पर कृषि विभाग का शिकंजा पनागर में बड़ा घोटाला उजागर, तीन कंपनियों को नोटिस

पनागर। किसानों की फसल सुरक्षा को गंभीर खतरों में डालने वाला अमानक कीटनाशकों का बड़ा घोटाला पनागर क्षेत्र में सामने आया है। कीटनाशक निरीक्षक प्रकृत शर्मा द्वारा लिए गए नमूनों की प्रयोगशाला रिपोर्ट में तीन प्रतिष्ठित कंपनियों मेसर्स यूनिफ एग्रोटेक प्राइवेट लिमिटेड, क्रिस्टल प्रोटेक्शन लिमिटेड, और सुमोटोमो केमिकल प्राइवेट लिमिटेड के उत्पाद गुणवत्ता परीक्षण में फेल पाए गए। इसके बाद कृषि विभाग ने तीनों कंपनियों को कारण-बताओं नोटिस जारी कर कठोर रूख अपनाया है। जॉर्ज में पाया गया कि ये उत्पाद कीटनाशक अधिनियम 1968 की धारा 27 का गंभीर उल्लंघन करते हैं। विभाग ने इसे किसानों के साथ धोखाधड़ी और कृषि हितों पर सीधा आघात बताया है। उपसंचालक कृषि एस.के. निगम ने चेतावनी देते हुए कहा, "गुणवत्ता से खिलवाड़ करने वालों पर अब कड़ी कार्रवाई की जाएगी। किसानों के हितों के विरुद्ध किसी भी प्रकार की लापरवाही बर्दाश्त नहीं होगी।"



अमानक कीटनाशकों का प्रसार किसानों की उत्पादकता और आर्थिक स्थिरता पर सीधा खतरा है। प्रतिष्ठित कंपनियों के शामिल होने से यह मामला व्यवस्थित फर्जीवाड़े की ओर संकेत करता है। विभाग ने विक्रेताओं को निर्देश दिया है कि वे केवल प्रमाणित उत्पाद ही बेचें और हर खरीद पर किसान को बिल अवश्य दें। किसानों से भी बिल रखने की अपील की गई है ताकि शिकायत की स्थिति में सबूत उपलब्ध रहें। मामले की तेज और निष्पक्ष जांच कर वैधियों पर दंडात्मक कार्रवाई जिलेभर में अचानक उत्पादों की स्पलाई चैन और वितरण नेटवर्क की गहन जांच। किसानों के हित में कीटनाशकों की गुणवत्ता पर कठोर निरीक्षण का विशेष अभियान चलाया। कृषि विभाग की यह सख्त कार्रवाई जिले में यह स्पष्ट संदेश देती है कि नियमों का उल्लंघन, फर्जीवाड़ा और किसानों के साथ धोखाधड़ी करने वालों को बिल्कुल भी बख्शा नहीं जाएगा।

कार खड़ी करने के विवाद पर आंख में स्प्रे कर की मारपीट

जबलपुर। खमरिया और बरगी क्षेत्र में आपसी विवाद के चलते दो पक्षों के बीच मारपीट की घटनाएं सामने आईं। दोनों मामलों में दोनों पक्षों द्वारा एक-दूसरे के खिलाफ रिपोर्ट कराई गई हैं। पुलिस ने सभी आरोपियों पर बीएनएस की संबंधित धाराओं के तहत अपराध पंजीबद्ध कर जांच शुरू कर दी है। खमरिया थाना अंतर्गत पचपेड़ी साउथ सिविल लाइन निवासी 31 वर्षीय तबस्सुम परवीन के घर के सामने गत रात लगभग 10 बजे कार खड़ी थी, जिसमें उनकी ननद रिहाना परवीन, उनके पति सैयद जैनुल अली, बेटा टीपू सुल्तान, बेटा सबनम परवीन और दामाद इजाज मंसूरी बैठे थे। जब तबस्सुम ने उन्हें कार हटाने को कहा तो सभी लोग कार से उतरे और गाली-गलौज करते हुए उसके और उसके पति फारूक अहमद की आंखों में स्प्रे कर दिया तथा मारपीट कर दी। बताया गया है कि दोनों परिवारों में जमीन विवाद चल रहा है जो न्यायालय में विचाराधीन है। दूसरी ओर गौरीघाट निवासी 30 वर्षीय सैयदा सबनम परवीन ने बताया कि रात करीब 11 बजे वह और उनका भाई टीपू सुल्तान कार में बैठे थे, तभी उनके मामा फारूक अहमद और मामी तबस्सुम ने उन्हें धमकाते हुए गाली-गलौज की और मारपीट की वहीं मामा फारूक अहमद लोहे की चैन लिए थे तथा उनके भाई का गला दबाया

बरेला-मनेरी मार्ग से गायब है शोल्डर पट्टी, बेरंग हो गई पुलिया

पीडब्ल्यूडी विभाग के अधिकारी मौन बरेला। लोक निर्माण विभाग द्वारा लगभग 35 करोड़ की लागत से ढाई वर्ष पूर्व बरेला शारदा नगर से मनेरी तक चालकों को दिखाई नहीं देती है इसके कारण दुर्घटना होने की संभावना रहती है ठेकेदार द्वारा लंबे समय से बरेला लामगम 16 किलोमीटर मार्ग का चौड़ाकरण कर निर्माण कराया गया है किंतु रोड बनने के ढाई वर्ष बाद भी आज तक सोल्जर पट्टी का निर्माण बरिश के पश्चात भी नहीं कराया गया है जिसके कारण रोड और साइड पट्टी के बीच में जगह-जगह ऊंचा नीचा होने के कारण दोपहिया वाहन चालक चोटिल हो रहे हैं। बताया जाता है कि ढाई वर्ष पूर्व ही रोड के दोनों ओर तीन-तीन मीटर सोल्जर पट्टी का निर्माण कराया गया था किंतु समय के साथ-साथ सोल्जर पट्टी का मटेनेंस न करने के कारण रोड और साइड पट्टी के बीच अंतर आ गया है। यही हाल रोड का भी हो गया है ठेकेदार द्वारा रोड के मटेनेंस के नाम पर कहीं-कहीं सील कोट बस किया गया है। जबकि अनेको जगह पर रोड में गिट्टियां स्पष्ट दिखाई दे रही हैं किंतु इसके बावजूद भी रोड पर सील कोट नहीं किया जा रहा है। ठेकेदार द्वारा इस मार्ग पर पड़ने वाली लामगम एक दर्जन पुलिया और दो पुलों पर भी रंग रोमन नहीं किया गया है जिसकी वजह से यह पुलिया भी बेरंग हो गई है तथा रात्रि के समय यह पुलिया भी वाहन मनेरी मार्ग का मटेनेंस न किए जाने पर पीडब्ल्यूडी विभाग के अधिकारी भी मौन साधे हुए हैं जिसके कारण ठेकेदार मनमौजी से रोड पर मटेनेंस कि खाना पूर्ति कर रहे हैं बताया जाता है कि इस रोड पर अत्यधिक ट्रैफिक रहता है तथा दुर्घटनाएं भी होती रहती हैं किंतु इसके बावजूद भी विभाग द्वारा रोड के ठेकेदार द्वारा मटेनेंस की ओर ध्यान नहीं दिया जा रहा है। 16 किलोमीटर लंबे इस मार्ग पर जगह-जगह पर मोड़ों पर झाड़ियां भी बढ़ी हो गई हैं। इन झाड़ियों की वजह से अनेको जगह पर साइड पट्टी भी दिखाई नहीं देती है ग्रामीणों ने बरेला मनेरी मार्ग की जांच की मांग पीडब्ल्यूडी के उच्च अधिकारियों से की है।

जनेरेटिंग कंपनी की राख का होगा शत प्रतिशत उपयोग

जबलपुर। मध्यप्रदेश पावर जनेरेटिंग कंपनी लिमिटेड (एमपीजीसीएल) ने पर्यावरण, वन एवं जलवायु परिवर्तन मंत्रालय (एमओईएफसीसी) की गाइडलाइन के अनुरूप उत्सर्जित फ्लाई एश (पावर हाउस से निकलने वाली राख) के 100 प्रतिशत उपयोग प्रतिशत उपयोग एक बड़ी सफलता हासिल की है। अतिरिक्त मुख्य अभियंता एमके कंपनी के श्री सिंगाजी ताप विद्युत गृह खंडवा में विश्व की अग्रणी सीमेंट कंपनी हाइडेलबर्ग के साथ गत दिवस भूमि उपयोग अनुमति अनुबंध (एल्यूपीए) हस्ताक्षरित किया। यह अनुबंध 25 वर्ष की अवधि के लिए भूमि उपयोग अनुमति के लिए किया गया है। इस अनुबंध के अंतर्गत हाइडेलबर्ग सीमेंट इंडिया लिमिटेड श्री सिंगाजी ताप विद्युत परियोजना परिसर में एक सीमेंट क्लिकर ग्राइंडिंग यूनिट की स्थापना करेगी। मध्यप्रदेश पावर जनेरेटिंग कंपनी के प्रबंध संचालक मनजीत सिंह, डायरेक्टर्ड्वय सुबोध निगम व मिलिन्द भानुवकर, मुख्य अभियंता संचारण-संधारण:उत्पादन अभिषेक जैन के मागदर्शन में यह अनुबंध श्री सिंगाजी ताप विद्युत परियोजना के मुख्य अभियंता जेसी जुनवाल की उपस्थिति में हस्ताक्षरित हुआ। अनुबंध पर पावर जनेरेटिंग कंपनी की ओर से मध्यप्रदेश पावर जनेरेटिंग कोरी और हीडलबर्ग सीमेंट इंडिया लिमिटेड की ओर से सुमित बिसारिया ने हस्ताक्षर किए। इस अवसर पर मध्यप्रदेश पावर जनेरेटिंग कंपनी के अतिरिक्त मुख्य अभियंता एससी गुप्ता अनुराग जिडिया, विशाल कुमार दहाट, यूएस तमोली, मोहित शर्मा एवं हाइडेलबर्ग सीमेंट इंडिया लिमिटेड के सुनील कुमार, बलबीर सिंह रावत व पंकज उपरती उपस्थित थे।

आज से शुरू होगा साहू का अन्न त्याग सत्याग्रह

सिहोरा। सिहोरा को जिला बनाने की मांग को लेकर चल रहे आन्दोलन में शुक्रवार को तीसरे जत्थे के रूप में भूख हड़ताल में बैठे एक दर्जन से अधिक क्षेत्रीय जनों का होसावा बढ़ाने पूर्व विधायक दिलीप दुबे सहित अनेक लोग पहुंचे पुराने बस स्टैंड में लक्ष्य समिति के तत्वावधान में चल रहे आन्दोलन में महिलाओं, युवाओं और बुजुर्गों की बढ़ती भागीदारी से आंदोलन को नई ऊर्जा मिल रही है। वहीं बड़ी संख्या में मुस्लिम समुदाय के लोगों ने भी धरना स्थल पर पहुंचकर आंदोलन को समर्थन दिया। जनता का माजपा सरकार के प्रति बढ़ रहा आक्रोश विगत दिनों से जारी आन्दोलन में प्रदेश की भाजपा सरकार और उनके नुमाइंदों के प्रति जनता का आक्रोश बढ़ता जा रहा है। आन्दोलन कारियों ने कहा सरकार यहां के लोगों की परीक्षा ले रही है। आगे कहा चुनाव के समय नेताओं ने जनता से वायदे कर बात तो हासिल कर लिए पर अभी तक ऐसा कुछ भी नहीं किया जिससे नगरवासियों को भरोसा हो सके। लेकिन अब समय समय पर नेताओं के झूठे वादों से उगी गई जनता अपना हक लेने जाग चुकी है। कुछ लोगों में पद की लोलुपता

तीसरे दिन भी जारी रही क्रमिक मूख हड़ताल जनता का सरकार के प्रति बढ़ रहा आक्रोश



और व्यक्तिगत स्वार्थ इस आन्दोलन में समर्थन की सबसे बड़ी बाधा बन रहे हैं बहुत से ऐसे लोग हैं जिनको पद से तो प्यार है पर अपनी जन्मभूमि से नहीं। आज से प्रमोद साहू प्रारम्भ करेंगे अन्न त्याग सत्याग्रह आज 6 दिसम्बर शीर्ष दिवस के अवसर पर दोपहर 3 बजे से आरएसएस के पूर्व प्रचारक प्रमोद साहू अन्न त्याग सत्याग्रह प्रारम्भ करेंगे इसके पूर्व वे काल भैरव चौक मंदिर में सब बुद्धि इसका आयोजन करेंगे जिसमें सिहोरा जिला के शोध घोषणा हेतु सामूहिक प्राथना की जाएगी। 9 दिसम्बर से अनिश्चितकालीन सिहोरा खिलौना बंद का आयोजन आगामी 9 दिसम्बर को दीमरखेड़ा बहोरीबंद, मझौली और संपूर्ण सिहोरा क्षेत्र से हजारों की

संख्या में लोग सिहोरा में जुटेंगे सिहोरा खिलौना के व्यापारियों ने भी 9 दिसम्बर से इलाके में पूर्ण बंद का आयोजन कर जिला के समर्थन में अपनी आवाज बुलंद करने की बात कही है। व्यापारियों का कहना है कि सिहोरा के साथ सीतेला ब्योहार एवं उपेक्षा अब सहन नहीं की जायेगी अपना अधिकार प्राप्त करके रहेंगे। एक दर्जन से अधिक बैठे मूख हड़ताल में तीसरे जत्थे में राकेश पाठक ब्राह्मण समाज अध्यक्ष, प्रदीप दुबे, एस बी पांडेय, सुशील जैन, अनिल जैन, साजिद अंसारी, तनवीर अहमद, रामजी शुक्ला, निशार अहमद अंसारी, कृष्ण कुमार कुररिया, कुन्ना लाल गौतम, संतोष पांडेय, संजय पाठक, संतोष वर्मा, डाक्टर मनोज कुमार, सत्यम कुमार पटेल, श्रवण पटेल जितेंद्र कुर्मी, आशीष पटेल, गौरीहर राजे आदि क्रमिक मूख हड़ताल पर बैठे।

श्री राजू ठाकुर- घाना सोनपुर रोड निवासी श्री राजू ठाकुर (53) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कौशलया बेन- ईसाई मोहल्ला गोरखपुर निवासी श्री मोहन बेन की धर्मपत्नी श्रीमती कौशलया बेन (65) का निधन हो गया। अंतिम संस्कार गुनेश्वर मोक्षधाम में किया गया। श्री विनोद कुमार बावरिया- गली नं. 21, सदर निवासी श्री विनोद कुमार बावरिया (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रेखा कोरी- शौतलामाई छोटे फुहारा के पास निवासी श्री राजेंद्र कोरी की धर्मपत्नी श्रीमती रेखा कोरी (42) का निधन हो गया। अंतिम संस्कार करियापाथर श्मशान भूमि में किया गया। श्री कंधी लाल- गली नं. 5 पोलीपाथर निवासी श्री कंधी लाल का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रामचंद्र विश्वकर्मा- सिद्धबाबा वाई निवासी श्री रामचंद्र विश्वकर्मा (70) का निधन हो गया। अंतिम संस्कार करियापाथर श्मशान भूमि में किया गया। श्रीमती रत्नी देवी रजक- गोकलपुर आजाद नगर निवासी श्री मयन लाल रजक की धर्मपत्नी श्रीमती रत्नी देवी रजक (65) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री पप्पू गुप्ता- हनुमान टोरिया कांचघर निवासी श्री शिवरतन लाल गुप्ता के पुत्र श्री पप्पू गुप्ता (40) का निधन हो गया। अंतिम संस्कार करियापाथर श्मशान भूमि में किया गया। श्रीमती कौशलया पटेल- भूकंप कॉलोनी धनवंतरी नगर निवासी श्री कमलेश पटेल की धर्मपत्नी श्रीमती कौशलया पटेल (63) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती लीला बाई कोरी- तुलसी मोहल्ला बाई का बगीचा घमापुर निवासी श्री होरी लाल कोरी की धर्मपत्नी श्रीमती लीला बाई कोरी (83) का निधन हो गया। अंतिम संस्कार करियापाथर श्मशान भूमि में किया गया। श्री कैलाश चौधरी- रविदास नगर गली नं. 5, पोलीपाथर निवासी श्री कैलाश चौधरी (49) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शोभा देवी- रांडी निवासी श्री गोपाल पंडित की धर्मपत्नी श्रीमती

शोभा देवी (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अशोक कर्नौजिया- इंद्रा नगर व्हीकल रोड रांडी निवासी श्री अशोक कर्नौजिया (64) का निधन हो गया। अंतिम संस्कार गौरीघाट मुक्तिधाम में किया गया। श्रीमती लगनी देवी कोरी- अभिनंदन नगर रीवा कॉलोनी रामपुर निवासी श्री खूब लाल कोरी की धर्मपत्नी श्रीमती लगनी देवी कोरी (80) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शोभा गोसावी- गढ़ा रेलवे फाटक के पास निवासी श्री मुकुंद मधुकर गोसावी की धर्मपत्नी श्रीमती शोभा गोसावी (72) का निधन हो गया। अंतिम संस्कार गौरीघाट मुक्तिधाम में किया गया। श्री विजय शिवहरे- गोरखपुर निवासी श्री विजय शिवहरे (62) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजयी/शोक/दरबान, पगड़ी रम, पुष्पतिथि संबंधी संदेश प्रकाशित करने के लिए

विजय सड़क:- 100 से मी.	रंजक/खर्च:- 300/-
विजय सड़क:- 150 से मी.	रंजक/खर्च:- 400/-
विजय सड़क:- 200 से मी.	रंजक/खर्च:- 1100/-

सम्पर्क करें: विज्ञापन विभाग- 930308294, 9407362160



आदित्य रिखारी के नाम रहा एम्स रेटिना 8.0, मंच पर आते ही सीटियों से स्वागत

हरिभूमि न्यूज ►► गोपाल

एम्स रेटिना 8.0 में गुरुवार शाम गीतों भरी शाम में आदित्य रिखारी के म्यूजिकल कॉन्सर्ट ने संगीत प्रेमियों में जोश भर दिया। स्टूडेंट्स और गूँजते सुरों ने पूरे वातावरण को ऊर्जा और रोमांच से भर दिया। स्टेज पर एंट्री करते ही आदित्य के फैंस ने तालियों की गड़गड़ाहट और सीटियों से उनका स्वागत किया। जैसे ही आदित्य रिखारी ने मंच पर कदम रखा, दर्शकों की तालियों और शोर ने माहौल को इलेक्ट्रिफाय कर दिया। आदित्य के पहले ही गीत पर पूरा हॉल उनके साथ गुनगुनाने लगा और लोग सीटों से उठकर झूमने लगे। एक के बाद एक हिट गानों की लड़ी ने आदित्य के म्यूजिकल कॉन्सर्ट को जोश और जज्बे से भर दिया।

►► आदित्य के पहले ही गीत पर पूरा हॉल उनके साथ गुनगुनाने लगा, झूमती नजर आई छात्राएं

►► एक के बाद एक हिट गानों की लड़ी ने म्यूजिकल कॉन्सर्ट को जोश और जज्बे से भर दिया



नाम तुम्हारा ने खोल दिया एहसासों का दरवाजा

बीच-बीच में आदित्य ने दर्शकों से बातचीत की, उनके चीयर्स का जवाब दिया और कुछ फैंस को मंच के पास आकर अभिवादन भी किया। आदित्य के सुपरहिट सांग पर पूरा ऑडिटोरियम एक साथ उसकी लाइव गुनगुनाता नजर आया। वह पल मानो लाइव कॉन्सर्ट नहीं, बल्कि एक भावनात्मक अनुभव बन गया। कॉन्सर्ट के दरमियां उनके सुपरहिट गीत नाम तुम्हारा जब लूँ मैं, दिल ये मेरा धड़के ज्यादा... भीड़ ने एक सुर में साथ गुनगुनाकर माहौल को रोमांटिक बना दिया।

एक से बढ़कर एक पापुलर सांग्स पर झूमे श्रोता

कॉन्सर्ट के दौरान आदित्य ने अपने पॉप्युलर सॉन्स तेरी याद..., साहिबा..., तया करें..., नासमझ... और पारो... जैसे एक से बढ़कर एक शानदार प्रस्तुति देकर मेडिकल स्टूडेंट्स की शाम को और भी सुहाना बना दिया। किसी ने मोबाइल की फ्लैशलाइट्स ऑन कर दी, तो कोई वीडियो बनाता नजर आया, वहीं कोई तालियों की गूँज में डूबा हुआ नजर आया। उनकी आवाज और संगीत की धुनों ने उपस्थित सभी दर्शकों को मंत्रमुग्ध कर दिया।

मंत्री कृष्णा की नाराजगी के बाद...

अवधपुरी से एसओएस तक सीसी रोड से हटेंगे बिजली के पोल, जल्द बनेगी सड़क

हरिभूमि न्यूज ►► गोपाल

भेल क्षेत्र की अवधपुरी से एसओएस बालग्राम तक करीब तीन करोड़ रुपए की लागत से बनने वाली सीसी रोड के दोनों तरफ लगे दो दर्जन से ज्यादा बिजली के पोल जल्द ही शिफ्ट होंगे। इसके कारण रोड निर्माण कार्य शुरू नहीं हो पा रहा था जबकि भूमिपूजन चार माह पहले हो चुका है।

बीते सप्ताह क्षेत्रीय विधायक व मंत्री कृष्णा गौर ने उक्त मामले लकर समीक्षा बैठक में नाराजगी व्यक्त करते हुए बिजली के पोल शिफ्ट करने और रोड का निर्माण शुरू करने के निर्देश दिए थे।

अवधपुरी से एसओएस बालग्राम तक सवा तीन करोड़ के सीसी रोड का निर्माण होना है। इसके बन जाने से अवधपुरी से लगी एक दर्जन से ज्यादा कॉलोनिनों के लोगों का सीधा जुड़ाव एसओएस बालग्राम के फोरलेन से हो जाएगा। इस रोड का सीधा जुड़ाव रायसेन रोड और मंडीदीप बायपास से है। इससे अवधपुरी से बरखेडा मार्ग पर यातायात का दबाव कम होगा। जंबूरी मैदान पर आए दिन होने वाले सरकारी कार्यक्रमों व वीआईपी मूवमेंट होने पर जाम के हालात नहीं बनेंगे और लोगों की आवाजाही भी सामान्य रूप से चलती रहेगी। इस दृष्टि से उक्त रोड निर्माण के लिए योजना बनाई गई थी।

इस संबंध में मंत्री कृष्णा गौर का कहना है कि अवधपुरी से एसओएस बालग्राम तक सीसी सड़क बनना है। बिजली के पोल नहीं हटने के कारण देरी हुई। जल्द ही रोड का निर्माण कार्य शुरू हो जाएगा।

मिली एनओसी, प्रायोरिटी कॉरिडोर राजस्व परिचालन के लिए तैयार भोपाल मेट्रो में पहले सप्ताह शहर के लोगों को फ्री यात्रा का मिलेगा मौका

हरिभूमि न्यूज ►► गोपाल

भोपाल मेट्रो प्रायोरिटी कॉरिडोर राजस्व परिचालन के लिए अब पूरी तरह तैयार है। भोपाल मेट्रो को सीएमआरएस से एनओसी मिल गई है। इसके लिए 13 दिसंबर तारीख तय की गई है। भोपाल मेट्रो के अधिकारियों ने इसकी पुष्टि की है। इंदौर की तर्ज पर भोपाल में भी पीएम वर्चुअली हरी झंडी दिखाकर मेट्रो का लोकार्पण करेंगे। भोपाल में भी इंदौर की तर्ज पर किराया रहेगा। कम से कम 20 रुपए और अधिकतम 50 रुपए किराया रहेगा।

एमपी मेट्रो ने गुरुवार को भोपाल मेट्रो का किराया घोषित कर दिया है। मेट्रो संचालन की अनुमति कमिश्नर आफ मेट्रो रेलवे सेफ्टी (सीएमआरएस) से मिलने के बाद अब लोकार्पण की संभावित तारीख भी तय कर दी गई है। भोपाल मेट्रो के डीजीएम स्पेशल अरविंद सोनी ने बताया कि शासन को 13 दिसंबर का प्रस्ताव भेजा गया है, लेकिन तारीख की आधिकारिक पुष्टि अभी बाकी है। तारीख मिलते ही औपचारिक उद्घाटन की घोषणा कर दी जाएगी। सुभाष नगर से एम्स तक 7.5 किमी के इस कॉरिडोर पर मेट्रो की शुरुआत से भोपाल की यातायात व्यवस्था में सुधार आने की उम्मीद है। शहर के लोगों को जाम से राहत मिलेगी और तेज, सुरक्षित और आधुनिक परिवहन का अनुभव मिलेगा। सीएमआरएस की मंजूरी के बाद उद्घाटन की तारीख का इंतजार कर रहा है। जैसे ही मुख्यमंत्री कार्यालय से तारीख तय होगी, भोपाल मेट्रो का नया सफर शुरू होगा।

किराया निर्धारित, पहले सप्ताह के बाद 20 से 50 रुपए में मिलेगा टिकट

13 दिसंबर को प्रधानमंत्री मोदी वर्चुअली करेंगे लोकार्पण, शासन को भेजा प्रस्ताव

फेयर कनेटी का गठन न होने से महिला, सीनियर सिटीजन, स्टूडेंट्स की स्क्रीन तय नहीं



भोपाल मेट्रो के लिए स्टेशन बनकर तैयार है।

भोपाल मेट्रो में पहले सप्ताह सभी यात्रियों को बिना टिकट फ्री सफर का मौका मिलेगा। इस दौरान बेस फेयर पर 100 फीसदी छूट लागू रहेगी। इसके बाद यात्रियों को किराए में विभिन्न चरणों में छूट दी जाएगी। वृत्ति फिलहाल फेयर कनेटी का गठन नहीं हुआ है। इस कारण बेस फेयर में महिला, स्टूडेंट्स, सिनियर सिटीजन के लिए स्क्रीन तय नहीं हुई है। मेट्रो के अधिकारी बताते हैं कि बेस फेयर इंदौर मेट्रो की तरह रखा जाएगा।

प्रायोरिटी कॉरिडोर के लिए भोपाल मेट्रो का किराया तय

एमपी मेट्रो ने फिलहाल 7.5 किमी के प्रायोरिटी कॉरिडोर के लिए किराया तय किया है। यह किराया संचालन शुरू होते ही लागू होगा। यह आरंज लाइन कॉरिडोर के 30 स्टेशनों के लिए निर्धारित दरों का हिस्सा है, हालांकि शुरुआत में सिर्फ प्रायोरिटी कॉरिडोर पर ही सेवा उपलब्ध होगी।

सुबह 8 से रात 8 बजे तक मिलेगी मेट्रो सेवा

□ हर 30 मिनट में मिलेगी मेट्रो, सुबह 8 से रात 8 तक सेवा
□ प्रायोरिटी कॉरिडोर पर मेट्रो सेवा सुबह 8 बजे से रात 8 बजे तक उपलब्ध रहेगी।
□ हर 30 मिनट में एक मेट्रो स्टेशन पर पहुंचेगी। सुभाष नगर से एम्स और एम्स से सुभाष नगर तक कुल 50 फेरे लगाए जायेंगे। दोनों दिशाओं में 25-25 फेरे चलेंगे।

लगातार ट्रायल रन जारी

फिलहाल भोपाल मेट्रो का ट्रायल रन लगातार जारी है। इस ट्रायल को बिल्कुल वास्तविक परिस्थितियों जैसा बनाया गया है। स्टाफ टिकट खरीदता है। लगेज की जांच होती है। यात्री प्रतीक्षा करते हैं। मेट्रो आगमन के बाद यात्री चढ़कर अगले स्टेशन तक यात्रा करते हैं। इस प्रक्रिया के जरिए मेट्रो संचालन में कोई तकनीकी या प्रबंधन संबंधी कमी न रहे, इसका परीक्षण किया जा रहा है।

बिलासपुर के स्कूलों में कहीं फायर सिलिंडर खाली, कहीं मिला ही नहीं

हरिभूमि न्यूज ►► बिलासपुर

सुप्रीम कोर्ट और हाई कोर्ट के स्पष्ट निर्देशों के बावजूद बिलासपुर के अधिकांश सरकारी स्कूलों में विद्यार्थियों की सुरक्षा के लिए अग्निशमन यंत्र की सुविधा नहीं है। जहां यह उपलब्ध है, वहां सालों से रिफिलिंग न होने के कारण बेकार पड़े हुए हैं। शिक्षकों ने रिफिलिंग के लिए फंड न होने को कारण बताया। स्कूलों में आग लगने की स्थिति में हालात कितने गंभीर हो सकते हैं, इसका अनुमान आसानी से लगाया जा सकता है। सरकारी स्कूलों में आजगनी की स्थिति में फायर सेफ्टी व्यवस्था बर्दाहल है। कुछ स्कूलों में कई वर्ष पहले फायर इंस्ट्रियूशर सिलिंडर दिए गए थे, जो अब खाली पड़े हैं और रिफिलिंग नहीं कराई गई है। कई स्कूलों में प्राचार्यों ने स्वीकार किया कि उनके यहां अग्निशमन यंत्र उपलब्ध ही नहीं है। कुछ स्कूलों के स्टाफ को यह भी पता नहीं था कि कभी फायर एक्सटिंग्यूशर दिया गया था या नहीं। शिक्षा विभाग की यह लापरवाही दर्शाती है कि सुप्रीम कोर्ट और हाई कोर्ट के आदेश केवल औपचारिकता बनकर रह गए हैं और निगरानी पूरी तरह बंद है। बच्चों की सुरक्षा को लेकर स्कूल प्रबंधन और शिक्षा विभाग के गंभीर नहीं होने से खतरा बढ़ सकता है।

राजेंद्र नगर स्कूल में सिलिंडर खाली, रिफिलिंग के लिए फंड नहीं

राजेंद्र नगर स्थित गजानन सारथी स्कूल में प्राचार्य ने बताया कि वर्षों पहले अग्निशमन यंत्र दिया गया था, लेकिन रिफिलिंग के लिए फंड जारी नहीं हुआ। टीम ने देखा कि सिलिंडर एक कोने में निष्प्रभावी अवस्था में पड़ा था। रिफिलिंग वर्ष 2012 और फिर 2015 में हुई थी, इसके बाद सिलिंडर धूल खाता पड़ा है।

आंबेडकर स्कूल में सिलिंडर खाली थी, वह भी चोरी हो गई

स्वामी आत्मानंद डॉ. बीआर आंबेडकर उल्कट विद्यालय के प्राचार्य गोपाल मिश्रा ने बताया कि स्कूल को अग्निशमन यंत्र दिया ही नहीं गया। फायर सेफ्टी के लिए रखी गई एक बाल्टी थी, जो चोरी हो गई। आपात स्थिति में स्कूल में बोरिंग का उपयोग किया जा सकता है या पुलिस एवं फायर ब्रिगेड से संपर्क किया जाएगा।

लाजपतराय स्कूल के प्राचार्य को ही नहीं जानकारी स्वामी आत्मानंद गवर्नमेंट इंग्लिश मीडियम स्कूल, लाला लाजपतराय नगर में फायर सेफ्टी सिलिंडर है या नहीं, इस पर प्राचार्य अनामिका तिवारी ने कहा कि उन्होंने हाल ही में चेकअप किया है और उन्हें इसकी जानकारी नहीं है। स्टाफ को भी पता नहीं था कि स्कूल में अग्निशमन यंत्र मिला था या नहीं।

दस्तावेज प्रस्तुत न करने पर लाइसेंस रद्द किया जाएगा फायर एनओसी और पीसीबी अवधि खत्म 16 अस्पतालों को सीएमएचओ का नोटिस

हरिभूमि न्यूज ►► गोपाल

राजधानी भोपाल के 16 निजी अस्पतालों को फायर एनओसी और पॉल्यूशन कंट्रोल बोर्ड की समाप्त वैधता के कारण सीएमएचओ कार्यालय ने कारण-बताओ नोटिस भेजे हैं। समय पर दस्तावेज नहीं देने पर अस्पतालों का लाइसेंस रद्द किया जाएगा। नर्सिंग होम पोर्टल पर नियमित निरीक्षण के दौरान यह अनियमितताएं सामने आई हैं। इन अस्पतालों को मध्यप्रदेश उपचयागृह तथा रूजोपचार संबंधी स्थापनाएं (रजिस्ट्रीकरण एवं अनुज्ञापन) अधिनियम 1973 की धारा 6(1) के तहत दो सप्ताह के

भीतर वैध प्रमाणपत्र जमा करने के निर्देश दिए गए हैं। तय समय में दस्तावेज प्रस्तुत न करने पर संबंधित अस्पतालों का लाइसेंस रद्द किया जाएगा। सीएमएचओ डॉ. मनीष शर्मा ने कहा कि अस्पताल संचालन की अनुमति के लिए फायर एनओसी, डॉक्टर और पैरामेडिकल कर्मचारियों की डिग्री-रजिस्ट्रेशन, तथा बायोमेट्रिकल वेस्ट प्रबंधन सहित सभी अनिवार्य दस्तावेजों की समय-समय पर जांच की जाती है। डॉ. शर्मा ने स्पष्ट किया कि निर्धारित अवधि में वैध प्राधिकरण जमा न करने वाले संस्थानों पर सख्त कार्रवाई होगी।

इन अस्पतालों को जारी हुए नोटिस

- माहेश्वरी हॉस्पिटल
- रेडक्रॉस हॉस्पिटल
- राधारमण आयुर्वेद मेडिकल कॉलेज एंड रिसर्च हॉस्पिटल
- डीकेएस हॉस्पिटल
- सिटी मल्टीस्पेशलिटी हॉस्पिटल
- प्रयास हॉस्पिटल
- डीकेएस हॉस्पिटल
- महर्षि वैदिक हेल्थ सेंटर
- नैत्रिका मेडिकल
- दुर्गार चिल्ड्रन हॉस्पिटल
- आयुष हॉस्पिटल रिसर्च सेंटर
- प्रभात श्री हॉस्पिटल
- दीपशिक्षा हॉस्पिटल
- श्री बालाजी हॉस्पिटल
- ट्रिनिटी हॉस्पिटल

विवाद में डंडे से पत्नी का सिर फूटा तो किया हमला

हरिभूमि न्यूज ►► कोरबा

शराब के नशे में धुत पति के साथ रोजाना हो रहे विवाद से त्रस्त होकर पत्नी ने पत्थर के जाता (चक्की) से सिर एवं सीने में वार हल्का कर दिया। घटना के बाद शरा रात भर कमरे में पड़ा। सुबह स्वजन को जानकारी हुई, तब पुलिस को सूचना दी गई। पुलिस ने पत्नी को गिरफ्तार कर लिया। घटना कटघोरा थाना अंतर्गत ग्राम तुमान का तिलथारी मोहल्ला में गुरुवार की रात हुई। यहां निवासरत मनहरण यादव 40 वर्ष शराब पीकर घरा में पत्नी को वार किया और पत्नी कविता यादव 37 वर्ष के साथ विवाद करने लगा। दोनों के बीच विवाद इतना बढ़ गया कि मनहरण ने कविता पर डंडा से इतना मारा की, कि उसका सिर फूट गया एवं शरीर के अन्य हिस्सों में चोट लगी। रोज-रोज के विवाद एवं डंडा से मारपीट किए जाने से आक्रोशित होकर कविता ने पास ही रखे पत्थर के जाता से मनहरण पर हमला कर दिया।

रोज-रोज की लड़ाई से परेशान होकर पत्नी ने पति की हत्या की

पत्नी ने उसके सिर एवं सीने पर वार किया

पत्नी ने पति के सिर एवं सीने पर वार किया। गंभीर रूप से चोट लगने पर मनहरण की स्थल पर ही मौत हो गई। घटना के बाद शव स्थल पर ही पड़ा रहा। सुबह होने पर स्वजन और ग्रामीणों को घटना की जानकारी मिली। सूचना मिलने पर मौके पर पहुंची कटघोरा थाना प्रभारी धर्मनारायण तिवारी अपनी टीम और फॉरेंसिक अधिकारियों के साथ मौके पर पहुंचे।

आरोपी महिला के छह पुत्री तथा दो पुत्र

मौके का निरीक्षण करने के बाद पुलिस ने वैधानिक कार्रवाई के बाद शव को पोस्टमार्टम के लिए भेज दिया। साथ ही आरोपी पत्नी कविता यादव को गिरफ्तार पृष्ठताछ कर रही है। पुलिस का कहना है कि विवाद बढ़ने एवं डंडे से मारपीट किए जाने से नाराज होकर कविता ने पत्थर से वार कर दिया। इससे मनहरण की मौत हो गई। मनहरण यादव एवं कविता यादव की छह पुत्री तथा दो पुत्र हैं।

अब तक 15 लाख 28 हजार 495 वोटर्स के गणना पत्रक हुए डिजिटाइज

वीआईपी वोटर्स को कॉल, छह विधानसभा के सवा तीन लाख मतदाताओं की तलाश

हरिभूमि न्यूज ►► गोपाल

राजधानी के 21 लाख 25 हजार 908 मतदाताओं पर किए जा रहे एसआईआर का काम जारी है। अब तक 15 लाख 28 हजार 495 के गणना पत्रक डिजिटाइज कर दिए गए हैं, जबकि 2 लाख 70 हजार 324 मतदाता अनकलेक्टेबल कटेगरी में दर्ज किए गए हैं। ऐसे में अब भी 3 लाख 27 हजार 89 वोट

ने गणना पत्रक वापस नहीं किए हैं। जिसको लेकर गुरुवार को कलेक्टर ने सभी ईआरओ से सचिंय एक बार फिर से करने की हिदायत दी है। जिसको देखते हुए बीएलओ ने दोबारा से इन मतदाताओं को फोन करना शुरू कर दिया है। इधर कलेक्टर ने शहर के जज, अफसर, वकील, पत्रकारों को भी रैंडमली कॉल कराए जा रहे हैं, जिससे कोई भी गणना पत्रक भरने से नहीं छूटे।

सबसे पहले काम खत्म करने पर बैरसिया की टीम को शिकारे में सुनाया



बड़े तालाब में शिकार की संर करती बैरसिया टीम।

कलेक्टर कौशलेंद्र विक्रम सिंह ने बैरसिया विधानसभा में एसआईआर का काम पूरा करने पर एसडीएम आशुतोष शर्मा, तहसीलदार दिलीप चौरसिया सहित 35 लोगों की टीम का सम्मान किया। जिसके बाद टीम के सदस्यों को बड़े तालाब में शिकार की संर कराई गई। कलेक्टर ने कहा कि इस काम में सबसे बड़ा योगदान बीएलओ का है। इसके साथ ही उन्होंने अन्य विधानसभाओं के ईआरओ को भी जल्द एसआईआर का काम निपटाने की हिदायत दी।

गोविंदपुरा विधानसभा में 90 हजार वोटर्स की तलाश

जिले की सालों विस में गोविंदपुरा विस का काम पीछे चल रहा था। यहां अब तक 77 फीसद ही काम किया गया है। ऐसे में यहां 90 हजार वोटर्स अब भी ऐसे हैं, जिन्होंने गणना पत्रक वापस नहीं किए हैं। दक्षिण पश्चिम में 45 हजार मतदाताओं की तलाश की जा रही है। शुरुआत से ही मुक्त, शिप्टेड और गायब मतदाताओं के बारे में पता था। बीएलओ को इनसे जुड़े दस्तावेज या जानकारी जुटाने की हिदायत दी गई। चार दिसंबर आने के पहले इन मतदाताओं की जानकारी एप में दर्ज कर दी गई।

पौष मास के एक माह का सूर्य-अर्चन अनुष्ठान ब्रह्मचारी श्री चैतन्यानंद महाराज के सांनिध्य में हुई विधिवत शुरुआत

सूर्योपासना महापर्व का शुभारंभ

भगवान सूर्य सम्पूर्ण जगत के अंधकार नाशक: ब्रह्मचारी सुबुद्धानंद

हरिभूमि, जबलपुर।

श्री बगलामुखी सिद्धपीठ शंकराचार्य मठ में पौष मास के पावन आगमन के साथ ही सूर्योपासना महापर्व का शुभारंभ गुरुवार को अत्यंत श्रद्धा, भक्ति और वैदिक परंपरा के बीच हुआ। विश्वकल्याण की भावना से परिपूर्ण यह अनुष्ठान पूरे एक माह चलेगा जिसमें प्रतिदिन भगवान सूर्यनारायण की विशेष वैदिक विधियों से पूजा-अर्चना संपन्न होगी। अनुष्ठान की शुरुआत भगवान शिव के अभिषेक से हुई, जिसके उपरांत 5100 गुलाबों की सुगंधित पंखुड़ियों से सहस्राचन का दिव्य आयोजन किया गया। ब्रह्मचारी श्री चैतन्यानंद महाराज के सांनिध्य में वैदिक ब्राह्मणों द्वारा मंत्रोच्चारण के साथ सूर्य अर्चन सम्पन्न हुआ। पूरा परिसर वैदिक ध्वनियों, ध्यान, तप और शुभ संकल्पों से गूंज उठा।



अनुष्ठान नहीं, ग्रहण करने का माध्यम

इस अवसर पर भक्तों को सूर्य अर्चन की महत्ता बताते हुए ब्रह्मचारी श्री सुबुद्धानंद महाराज ने कहा भगवान सूर्यनारायण हमारे बीच प्रत्यक्ष रूप में विद्यमान हैं। उनका तेज अथाह, ज्ञान

अपार और कृपा अनंत है। वेदत्रय के स्वरूप, अग्नि और चन्द्रमा रूप जगत के कारण तथा सुषुम्न नामक परमतेज के धारणकर्ता भगवान सूर्य सम्पूर्ण सृष्टि के संचालक हैं। उन्होंने आगे कहा कि सूर्य के उदित हुए बिना कोई भी मनुष्य सत्कर्म्म में प्रवृत्त नहीं हो सकता।

सूर्योपासना मात्र धार्मिक अनुष्ठान नहीं, यह जीवन के प्रत्येक क्षण में प्रकाश, ऊर्जा, बुद्धि और सकारात्मकता को ग्रहण करने का माध्यम है। सूर्य सम्पूर्ण जगत के अंधकार को नाश कर धर्म, कर्म और सत्य के मार्ग को प्रकाशित करते हैं। ब्रह्मचारी सुबुद्धानंद ने सूर्य को मुक्ति के द्वार तथा तेजस्विता और जीवन-संवर्धन के मूल स्रोत के रूप में वर्णित करते हुए कहा कि पौष मास में किया गया सूर्य अर्चन साधक को मानसिक, आध्यात्मिक और शारीरिक संतुलन प्रदान करता है।

यह रहे उपस्थित

मठ परिसर में बड़ी संख्या में भक्तों की उपस्थिति रही। जिनमें मधु यादव, मनीष पांडेय, आदम बाजपेई, श्रीमती मीना पटेल, पद्मा मेहन, रिचा मिश्रा, पुष्पेन्द्र सिंह परिहार, आशीष चौकसे, तुलसी अक्खो, वैभव दुबे, अंकित दीक्षित, सोनल कुरते, राहुल मौर्य, राज गुप्ता, गोविंद साहू, शिव गुप्ता, लकी शर्मा, सुनील गुप्ता, संहित तिवारी, मीडिया प्रमारी मनोज सेन सहित अनेक श्रद्धालु शामिल हुए।



मुरारी बापू की रामकथा आज से

जबलपुर। साइंस कॉलेज ग्राउंड सिविल लाइंस में संत मुरारी बापू की रामकथा का आयोजन आज 6 से 14 दिसम्बर तक किया जाना है। आयोजकों ने पत्रकार वार्ता में बताया कि मुरारी बापू राम चरित मानस के एक प्रसिद्ध व्याख्याता हैं और पिछले 65 वर्षों से दुनिया भर में रामकथा का वाचन कर रहे हैं। उनकी कथा का समग्र सार सार्वभौमिक शांति और सत्य, प्रेम एवं करुणा का संदेश फैलाना है। यद्यपि उनका मुख्य विषय स्वयं धर्मग्रंथ है, बापू अन्य धर्मों के उदाहरणों का भी हवाला देते हैं और सभी धर्मों के लोगों को प्रवचनों में शामिल होने के लिए आमंत्रित करते हैं। आंशो की स्मृति और उनकी जयंती के उपलक्ष्य में जबलपुर में राम कथा का आयोजन किया जा रहा है। 1931 में जबलपुर के पास कुचवाड़ा में जन्मे प्रबुद्ध रहस्यदर्शी आंशो के जीवन में जबलपुर का एक पवित्र स्थान है। शांत नर्मदा नदी के किनारे, उनकी आंतरिक जागृति की यात्रा सर्वप्रथम आरंभ हुई थी। 11 दिसंबर को मनाया जाने वाला आंशो जन्म महोत्सव, ध्यान, प्रवचनों और आनंदपूर्ण उत्सव के माध्यम से दुनिया भर में भक्ति और श्रद्धा के साथ जागरूकता, प्रेम और आंतरिक शांति के उनके दिव्य दर्शन का सम्मान करते हुए मनाया जाता है। मुरारी बापू की रामकथा आज 6 दिसंबर को सां. 4:00 बजे से 7:00 बजे तक एवं 7 दिसंबर से 14 दिसंबर को प्रातः 10:00 बजे से 1.30 बजे तक निरंतर जारी रहेगी।



'कॉलेज चलो अभियान' सत्र 2026-27 के प्रथम चरण का शुभारंभ

जबलपुर। पी.एम.श्री. केंद्रीय विद्यालय क्र. 2, जी.सी.एफ., जबलपुर में प्रधानमंत्री कॉलेज ऑफ एक्सीलेंस, शासकीय महाकोशल महाविद्यालय, जबलपुर के द्वारा "कॉलेज चलो अभियान" सत्र 2026-27 का आज से शुभारंभ करते हुये, प्रो. अरुण शुक्ल, नोडल अधिकारी द्वारा विद्यालय के 12वीं के विद्यार्थियों को उच्च शिक्षा विभाग के द्वारा चलाई जा रही प्रधानमंत्री कॉलेज ऑफ एक्सीलेंस,



शासकीय महाकोशल महाविद्यालय, जबलपुर की विभिन्न शासकीय योजनाओं, छात्रवृत्तियों, बस सुविधा एवं ऑनलाइन ई-प्रवेश प्रक्रिया की जानकारी देते हुए कहा कि राष्ट्रीय शिक्षा नीति 2020 के तहत महाविद्यालय में प्रवेश लेते समय विषय चयन में विद्यार्थी अपनी अभिरुचि एवं क्षमताओं को ध्यान रखकर विषयों का चयन करें। विद्यार्थी अपनी रुचि अनुसार विषयों का चयन कर अपने कैरियर को दिशा प्रदान करें। इस अवसर पर प्राचार्य प्रो. अलकेश चतुर्वेदी, प्राचार्य श्रीमती आशिमा गोयल, एस.के.मिश्रा, लक्ष्मण सिंह, मनीष रघुवंशी के साथ लगभग 78 विद्यार्थी उपस्थित रहे।

स्वस्थ शहरों के लिये स्वस्थ मिट्टी थीम पर किया गया जागरूक

जनेकृविवि में मनाया गया विश्व मृदा दिवस

जबलपुर। जवाहरलाल नेहरू कृषि विश्वविद्यालय, जबलपुर में विश्व मृदा दिवस "स्वस्थ शहरों के लिए स्वस्थ मिट्टी" थीम पर मनाया गया। कार्यक्रम का आयोजन विश्वविद्यालय के मृदा विज्ञान एवं कृषि रसायन शास्त्र विभाग और इंडियन सोसायटी ऑफ साइल साइंस, जबलपुर चेंटर के संयुक्त तत्वाधान में किया गया। कार्यक्रम में

कुलपति डॉ. प्रमोद कुमार मिश्रा की प्रेरणा में मृदा विशेषज्ञों ने मिट्टी के स्वास्थ्य, जैविक खेती और बायो फर्टिलाइजर के महत्व पर जोर दिया। डॉ. ब्रजेश दीक्षित ने कहा कि मिट्टी की सतत निगरानी और उचित प्रबंधन टिकाऊ खेती के लिए आवश्यक है। डॉ. बी.एस. द्विवेदी ने शहर की स्वस्थ रखने के लिए मिट्टी की देखभाल पर नागरिकों को

जागरूक होने का संदेश दिया। कार्यक्रम में डॉ. अमित उपाध्याय ने मिट्टी की गुणवत्ता और उसमें सूक्ष्मजीवों की भूमिका पर प्रकाश डाला। दो सत्रों में आयोजित इस कार्यक्रम में पोस्टर प्रदर्शनी और छात्रों के विचार साझा करने जैसी गतिविधियां भी शामिल रहीं। इस अवसर पर बड़ी संख्या में शिक्षक और छात्र-छात्राएं उपस्थित रहे।

प्रवेश पोर्टल पुनः खोलने डी फार्मा जबलपुर इकाई ने कलेक्टर को ज्ञापन सौंपा

जबलपुर। डी फार्मा पाठ्यक्रम का परिणाम 2 दिसंबर 2025 को जारी किया गया, जबकि बी-फार्मा एवं अन्य तकनीकी पाठ्यक्रमों के लिए प्रवेश पोर्टल 30 अक्टूबर 2025 को ही बंद कर दिया गया था। इस कारण हजारों योग्य डी फार्मा छात्र प्रवेश प्रक्रिया से वंचित हो रहे हैं। छात्रों के भविष्य को सुरक्षित रखने के उद्देश्य से राष्ट्रीय शिक्षित युवा संघ जबलपुर इकाई द्वारा आज दोपहर 12:30 बजे कलेक्टर कार्यालय, जबलपुर में पहुंचकर DTE

Admission Portal को पुनः खोलने की मांग को लेकर ज्ञापन सौंपा गया। NEYU ने कहा कि परिणाम देर से आने की वजह से छात्रों का एक वर्ष व्यर्थ नहीं होना चाहिए। NEYU ने यह भी स्पष्ट किया कि यदि Portal Reopen नहीं किया गया, तो संगठन प्रदेश-स्तर पर बड़े आंदोलन की तैयारी करेगा। आज ज्ञापन सौंपने के दौरान नीरज शर्मा (जिलाध्यक्ष), अविनाश गोस्वामी, धीरज शर्मा, आयुष राजपूत, यशराज मौर्य, विपिन, आदित्य साहू, विश्वकर्मा, मनीष प्रजापति, आकाश यादव, देव कुमार, सौरव यादव उपस्थित थे।

लोकसभा के शीतकालीन सत्र में सांसद ने जबलपुर में डिफेंस क्लस्टर स्थापित किये जाने की बात रखी

हरिभूमि, जबलपुर।

सांसद आशीष दुबे ने जबलपुर में डिफेंस क्लस्टर स्थापित करने की बात तथ्यात्मक रूप से सरकार के समक्ष रखी है। शुक्रवार को लोकसभा में पदेन सभापति कृष्णा प्रसाद तेन्टेटी के समक्ष शीतकालीन सत्र में दिए गये उद्घोषण के दौरान सांसद आशीष दुबे ने इस आशय की बात कही। सांसद श्री दुबे ने कहा कि जबलपुर में रक्षा क्षेत्र के विभिन्न प्रतिष्ठान कार्यरत हैं जिनमें व्हीकल फैक्ट्री जबलपुर, ऑटोमैस फैक्ट्री जबलपुर, गन कैरिज फैक्ट्री जबलपुर शामिल हैं, जिस कारण जबलपुर में डिफेंस क्लस्टर बनाया जाना सर्वाधिक उपयुक्त होगा। उन्होंने आगे कहा कि जबलपुर मध्यप्रदेश का प्रमुख शहर है जिसका समृद्धशाली इतिहास है एवं नगर डिफेंस क्लस्टर स्थापित किये जाने के लिये पूरी तरह अनुकूल है। उन्होंने कहा कि जबलपुर में 5 विश्वविद्यालय भी हैं और पर्यटन की

डिफेंस क्लस्टर की स्थापना के लिये जबलपुर है पूरी तरह अनुकूल : सांसद



वृष्टि से भी जबलपुर अत्यंत महत्वपूर्ण नगर है। सांसद श्री दुबे ने आगे कहा कि डिफेंस क्लस्टर की स्थापना से जबलपुर में विकास की गति बढ़ने के साथ-साथ स्थानीय प्रतिभाशाली युवाओं के लिये रोजगार के अवसर बढ़ेंगे वहीं नगर में हर विधा के परांग युवाओं को डिफेंस क्लस्टर के माध्यम से भविष्य की नई दिशा मिल सकेगी। सांसद श्री दुबे ने बताया कि डिफेंस क्लस्टर स्थापित होने से में वृद्धि के साथ-साथ रक्षा क्षेत्र में अनुसंधान और विकास को भी गति मिलेगी जिससे

उन्नत रक्षा उत्पादों का विकास हो सकेगा। उन्होंने कहा कि जबलपुर में प्रमुख 3 आयुध संस्थानों के साथ-साथ रक्षा क्षेत्र के अन्य संस्थान भी कार्यरत हैं और डिफेंस क्लस्टर बनने से जबलपुर में संबंधित उद्योगों का विकास हो सकेगा साथ ही नया निवेश आने से देश के आर्थिक विकास की गति भी बढ़ेगी। उन्होंने कहा कि डिफेंस क्लस्टर बनाये जाने से रक्षा क्षेत्र में हम और ज्यादा आत्मनिर्भर हो सकेंगे। गौरतलब है कि भारत में अभी कई डिफेंस क्लस्टर काम कर रहे हैं और अगर जबलपुर में डिफेंस क्लस्टर की स्थापना होती है तो निश्चित तौर पर इससे जबलपुर के विकास को गति और बढ़ेगी।



उषांकर ट्रस्ट ने गरीबों को बांटी सामग्री

जबलपुर। उषांकर चैरिटेबल एण्ड एज्युकेशनल ट्रस्ट की ओर से स्व.श्री शंकर लाल सोहाने की 39वीं स्मृति दिवस के अवसर पर 01 से 10 दिसम्बर तक आयोजित कार्यक्रमों की श्रृंखला अंतर्गत चतुर्थ कार्यक्रम कृषि उपज मण्डी विजय नगर जबलपुर में स्थानीय उद्योगपति शशिकांत पचौरी के विशेष सहयोग से ट्रस्टी श्रीमती तुषिता बरसेया, सक्रिय सदस्य सदीप बरसेया, कैम्प प्रमारी डॉ.अरुण सरावगी, विजय सुहाने के संयुक्त प्रयास व समन्वय से जलद ही आयोजित किया गया। कार्यक्रम का विशेष आतिथ्य उत्तम चंद बिलैया एवं विशेष अतिथि श्री एवं श्रीमती ददरया, कमलकांत बड्डे, संजय प्यासी, सुभाष रावत, जबलपुर कोचिंग संचालिका श्रीमती नीलम साहू, अनुभव मालो के विशेष सहयोग से सम्पन्न हुआ। ट्रस्ट की ओर कार्यक्रम में उपस्थित समस्त आर्थिक रूप से कमजोर बच्चों (01 वर्ष से लेकर 15 वर्ष तक) को स्टेटर का वितरण किया गया। उषांकर चैरिटेबल एण्ड एज्युकेशनल ट्रस्ट की सक्रिय/पारदर्शी गतिविधियों से प्रभावित होकर जबलपुर निवासी निखिल शिवदत्ते जी द्वारा 50 जोड़ी दस्तावेज व टोपे एवं रोशन लाल जायसवाल द्वारा 10 कम्बल ट्रस्टी श्रीमती तुषिता/सदीप बरसेया जी को प्रदान किये गये, जिसका वितरण उपस्थित बच्चों व निश्चल आर्थिक रूप से कमजोर बच्चियों को कार्यक्रम के दौरान किया गया। समस्त बच्चों को विरिक्ट एवं टॉपी वितरण सदीप/तुषिता बरसेया द्वारा किया गया।

अस्पताल व एम्बुलेंस संचालकों की कमीशन खोरी से जा रही निर्दोषों की जान : सपा

जबलपुर। समाजवादी पार्टी के प्रदेश सचिव आशीष मिश्रा के नेतृत्व में एसपी कार्यालय में सौंपे गए ज्ञापन में बिना अटेंडेंट एवं बिना नर्सिंग स्टाफ के चल रही जिले की एम्बुलेंस के खिलाफ एफआईआर दर्ज करने की मांग की गई। बताया गया जबलपुर जिले में पिछले कई वर्षों से एम्बुलेंस की न तो किसी प्रकार की जांच की जाती है न ही किसी प्रकार की उनकी चेकिंग की जाती है जिसके चलते शहर में एम्बुलेंस चालक कमीशनखोरी के चलते

दुर्घटनाग्रस्त लोगों को भटकाते रहते हैं, वहीं प्राथमिक उपचार न मिलने के कारण उनकी मृत्यु हो जाती है। समाजवादी पार्टी ने मांग की है कि जिले में जितनी भी एम्बुलेंस संचालित की जा रही हैं उन सभी की जांच की जाए एवं निर्देश जारी किए जाए कि हर एम्बुलेंस में नर्सिंग स्टाफ मौजूद रहे। ज्ञापन के दौरान आशीष मिश्रा, कमलेश पटेल, राहुल अहिरवार, शुभम साहू, बीपी उरिया, दिपेन्द्र दुबे एवं अनेक पदाधिकारी मौजूद रहे।

भाष्टाचार, बंदरबांट की जड़ें सीएमएचओ ऑफिस से संचालित

जबलपुर। पिछले लगातार एक वर्षों से समाजवादी पार्टी स्वास्थ्य व्यवस्था और अस्पताल में अनियमितताओं को लेकर अनेक आन्दोलन एवं अनेक शिकायत कर चुकी है। इसके बावजूद भी सीएमएचओ संजय मिश्रा द्वारा किसी भी प्रकार की कोई कार्यवाही नहीं की जा रही है। देखने में आ रहा है कि पिछले 6-8 माह में उनके ही विभाग के दो बाबू रिश्त लेते रंगे हाथों धरे गए। इससे यह बात साबित होती है कि जिले की स्वास्थ्य व्यवस्था में जो भी भ्रष्टाचार हो रहा है उसका सम्पूर्ण लेन-देन सीएमएचओ ऑफिस विकटोरिया से संचालित हो रहा है। आरोप है कि लगातार शिकायतें करने के बाद भी अस्पतालों में कार्यवाही के नाम पर

अनियमित स्वास्थ्य व्यवस्था पर सपा ने किया अर्ध नग्न होकर प्रदर्शन

सात दिन का नोटिस देकर खानापूर्ति कर दी जाती है और महीनों तक किसी भी प्रकार की कार्यवाही नहीं की जाती है। विगत दिवस खमरिया स्थित बस हादसे में मरीजों को खमरिया से लाकर एक निजी अस्पताल जो कि होम साइंस कॉलेज स्थित है, परिनज से 40,000/-रुपये भी ले लिये गये। यह घटना जिले में स्वास्थ्य व्यवस्था पर कमीशन खोरी के खेल को दर्शाती है, जिसको लेकर समाजवादी पार्टी ने शुक्रवार को विकटोरिया गेट पर अर्ध नग्न होकर प्रदर्शन किया, जिसमें समस्त पदाधिकारी एवं कार्यकर्ता उपस्थित थे।

कार्तिक पूर्णिमा फोटोग्राफी में अमित सोनी द्वितीय पुरस्कार से सम्मानित

जबलपुर। कार्तिक पूर्णिमा के अवसर पर हरे कृष्ण आश्रम मेड़गाँव से निकाली गई 468वीं नर्मदा पंचकोशी परिक्रम में प्रेस फोटोग्राफर अमित सोनी को द्वितीय पुरस्कार निर्वाचक मंडल द्वारा दिया गया था, पुरस्कार वितरण के दौरान अमित सोनी के हाथ होने के कारण आज हरे कृष्ण आश्रम में स्वामी रामचन्द्रदास महाराज एवं डॉ. वाय.आर. यादव के सांनिध्य में उन्हें नगद राशि से सम्मानित किया गया।

हाईकोर्ट बार एसोसिएशन के शिविर में 300 अधिवक्ताओं की निःशुल्क स्वास्थ्य जांच हुई

जबलपुर। हाईकोर्ट बार एसोसिएशन, जबलपुर के सिव्हर जुबली आदर्श समागार में शुक्रवार को निःशुल्क स्वास्थ्य शिविर का आयोजन किया गया। इस दौरान 300 अधिवक्ताओं का स्वास्थ्य परीक्षण किया गया। मधुमेह व थायरॉइड की जांच की गई। यह चिकित्सा शिविर भारतीय जनता पार्टी चिकित्सा प्रकोष्ठ द्वारा डा. अश्विनी कुमार त्रिवेदी, डा. विवेक जैन के मार्गदर्शन में सम्पन्न हुआ। डा. अभिषेक श्रीवास्तव, डा. ऋतु श्रीवास्तव द्वारा जांच की गई। हाईकोर्ट बार एसोसिएशन के सचिव परितोष त्रिवेदी, वरिष्ठ उपाध्यक्ष अमित जैन, रजनीश उपाध्याय, राजेंद्र प्रताप सिंह, विनोद मिश्रा, मनोज कुशवाहा, सपना तिवारी सहित अन्य मौजूद थे।

